



Советот на Агенцијата за аудио и аудиовизуелни медиумски услуги врз основа на член 18 став 1 алинеја 1 и член 20 став 1 алинеја 10¹ од Законот за аудио и аудиовизуелни медиумски услуги („Службен весник на РМ“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на РСМ“ бр.42/20, 77/21, 154/23, 55/24 и 193/24), а во врска со член 69 ставови 1 и 4, член 70 ставови 1, 4, 6, 9, 10, 11 и 12, член 71, член 74, член 79, член 80 и член 81 од истиот Закон, член 15 став 1 алинеја 1, член 39 став 1 алинеја 10 и член 51 став 1 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 г., а во врска со Барањето за објавување јавен конкурс за доделување на дозвола за радио емитување на локално ниво, на подрачјето на општина Струга од заинтересирана страна, Енсар Алуши (арх.бр.08-432/1 од 29.01.2025 г.), Известувањето од Агенцијата за електронски комуникации, арх.бр.0805-376/2 од 12.02.2025 г. (наш арх.бр.08-432/3 од 24.02.2025 г.), Студијата за утврдување на оправданоста за објавување јавен конкурс за доделување дозвола за радио на локално ниво, на подрачјето на општина Струга (арх.бр.03-1927/1 од 29.04.2025 г.) и Заклучокот арх.бр.02-1997/4 од 08.05.2025 г., на 19-та седница одржана на 08.05.2025 г., ја донесе следната

О Д Л У К А
за објавување на јавен конкурс за доделување на
дозвола за радио емитување на програмски сервис
на локално ниво

1. Се објавува јавен конкурс за доделување на 1 (една) дозвола за радио емитување на локално ниво, на подрачјето на општина Струга, и тоа за програмски сервис говорно - музичко радио со претежно информативен општ формат, на албански и на македонски јазик, а ќе се емитува преку радиофреквенција определена од страна на Агенцијата за електронски комуникации (АЕК), и тоа: 104.2 MHz.

2. Дозволата ќе се додели за временски период од 9 (девет) години и не може да се пренесува на друго лице.

3. Кандидатите на конкурсот треба да ги исполнат минималните технички, просторни, финансиски и кадровски услови, утврдени во Правилникот за минимални технички, просторни, финансиски и кадровски услови за добивање дозвола за радио и телевизиско емитување (Пречистен текст) арх.бр.01-3953/1 од 31.10.2023 г., кои се образложени и допрецизирани во Конкурсната документација.

4. Техничките карактеристики и параметри определени од страна на АЕК согласно со Законот за електронските комуникации („Службен весник на РМ“, бр.39/14, 188/14, 44/15, 193/15, 11/18 и 21/18 и „Службен весник на РСМ“, бр.98/19, 153/19, 92/21, 222/24 и 59/25) и прописите донесени врз основа на него, се образложени и допрецизирани во Конкурсната документација и одобрението за користење на радиофреквенција издадено од АЕК.

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

5. Доставените пријави на конкурсот, Агенцијата за аудио и аудиовизуелни медиумски услуги (Агенцијата) ќе ги оценува врз основа на следните критериуми, на следниот начин на бодирање:

1. Застапеност на програма произведена од страна на самиот радиодифузер (in-house production), во текот на неделата		17 бода
• до 50% од говорниот дел од програмата	10 бода	
• над 50% од говорниот дел од програмата	17 бода	
2. Квалитет, жанровска и тематска разновидност на содржините		17 бода
• од 3 до 5 видови програми во говорниот дел од програмата	10 бода	
• над 5 видови програми во говорниот дел од програмата	17 бода	
3. Застапеност на програми со кои се поттикнува развој и зачувување на националната култура		17 бода
• програми со кои се поттикнува развој и зачувување на националната култура, емитувани на годишно ниво		
• до 15 часа во текот на годината	5 бода	
• над 15 часа во текот на годината	9 бода	
• инструментална музика од македонски автори, и вокална и/или вокално-инструментална музика на албански јазик и македонски јазик емитувана во текот на денот		
• до 30% од вкупно емитуваната музика	5 бода	
• над 30% од вкупно емитуваната музика	8 бода	
4. Застапеност на информации и содржини во говорниот дел од програмата од значење за подрачјето во кое ќе се емитира програмскиот сервис (информации од локален карактер), во текот на неделата		10 бода
• од 3 до 5 часа од говорниот дел од програмата	5 бода	
• над 5 часа од говорниот дел од програмата	10 бода	
5. Бројот и структурата на вработените потребни за вршење на дејноста (најмалку 2 (две) лица кои учествуваат во создавањето на програмата, вработени во редовен работен однос со полно работно време)		7 бода
• 2 вработени	5 бода	
• над 2 вработени	7 бода	
6. Технички услови за производство на програмите		7 бода

7. Понудено време на дневно емитувана програма		7 бода
• од 10 до 17 часа	4 бода	
• над 17 часа	7 бода	
8. Просторни услови за вршење на дејноста		7 бода
9. Понудени гаранции за финансиската способност за остварување на дејноста		7 бода
10. Понуден рок на започнување со вршење на дејноста		4 бода
• до 3 месеци од денот на издавање на дозволата	4 бода	
• над 3 месеци од денот на издавање на дозволата	2 бода	
Вкупно		100 бода

6. За дозволата за радио емитирање се плаќа годишен надоместок за секоја тековна година, почнувајќи од датумот на доделувањето на дозволата, на сметка на Агенцијата, во рок од 30 дена од денот на приемот на фактурата издадена од Агенцијата.

Начинот на пресметка, фактурирање и наплата на надоместокот за дозволата ги утврдува Агенцијата согласно член 80 од Законот за аудио и аудиовизуелни медиумски услуги (ЗАВМУ) и согласно Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги („Службен весник на РМ“, бр.185/14), Правилникот за форматите на програмските сервиси на радиодифузерите („Службен весник на РМ“, бр.172/14) и Правилникот за подрачјата на емитирање на телевизиски и радио програмски сервиси („Службен весник на РМ“, бр.172/14).

7. За користење на радиофреквенциите се плаќа годишен надоместок согласно со Законот за електронските комуникации и Правилникот за начинот на пресметка на годишниот надоместок за користење на радиофреквенции на АЕК („Службен весник на РМ“ бр.192/21 и „Службен весник на РСМ“ бр.192/24).

Надоместокот за користење радиофреквенции се плаќа на сметка на АЕК за секоја тековна година однапред почнувајќи од датумот на важењето на одобрението за користење радиофреквенции.

8. За определување на предавателната фреквенција, микролокација, максималната ефективна излучена моќност (ЕРП), насоченоста на антенскиот систем, како и за другите технички параметри што не се определени со оваа Одлука и со конкурсната документација, кандидатите се должни (по подигањето на документацијата од Агенцијата и добивањето потврда од Агенцијата за подигнатата документација) да се обратат во АЕК, каде ќе ги добијат деталните технички параметри, кои се составен дел на конкурсната документација и според кои ќе треба да се изработи техничкиот елаборат за предавателниот дел.

Пријавувањето на кандидатите во АЕК треба да биде со истиот назив како и во Агенцијата.

9. Кандидатите на Конкурсот поднесуваат пријави на посебен образец, чија форма и содржина ги пропишува Агенцијата, кој се објавува на веб страницата на Агенцијата.

Конкурсната документација и образецот - Пријава за учество на јавен конкурс за доделување дозвола за радио емитирање на програмски сервис на локално ниво, на подрачјето на општина Струга, можат да се подигнат во архивата на Агенцијата, Палата „Панко Брашнаров“, ул.„Македонија“ бр.38, Скопје, секој работен ден од 8:00 до 16:00 часот.

За документацијата се плаќа надоместок во износ од 60.000,00 (шеесетилјади) денари на жиро сметка: 300000000618023 на Агенцијата, Банка депонент: Комерцијална банка АД Скопје.

10. Пријавата се поднесува во затворен плик до Агенцијата, Палата „Панко Брашнарџ“, ул. „Македонија“ бр.38, Скопје, обележан на следниот начин², и тоа:

- во горниот лев агол на затворениот плик да стои ознака „НЕ ОТВОРАЈ“,
- во средината на затворениот плик да стои назнака „Пријава за учество на јавен конкурс за доделување дозвола за радио емитување на програмски сервис на локално ниво, на подрачјето на општина Струга“.

Обрасците и прилозите кон Пријавата за учество на јавен конкурс за доделување дозвола за радио емитување на програмски сервис на локално ниво, на подрачјето на општина Струга, треба да бидат систематизирани по редослед и реден број на образец, односно прилог кон пријавата, при што кај секој прилог кон пријавата, на првата страна во горниот десен агол од листот да биде наведен соодветниот реден број (Пример: Прилог бр. ____).

Пријавата, со придружната документација од член 73 став 3 од ЗАВМУ, се поднесува во 2 (два) примерока (оригинал и копија).

11. Пријавата може да се достави препорачано по пошта или со предавање во архивата на Агенцијата.

12. Пријавата се поднесува во рок од 60 (шеесет) дена.

Рокот за поднесување на пријавите тече од првиот нареден ден од денот на објавувањето на оваа Одлука во „Службен весник на РСМ“.

Пријавите се поднесуваат во рокот определен со оваа Одлука на начин, форма, број на примероци и со содржина предвидена во Конкурсна документација.

Пријавите на кандидатите кои нема да го платат надоместокот за документацијата, кои ќе бидат поднесени по истекот на рокот определен со оваа Одлука, некомплетните пријави (кои нема да ги содржат сите документи и прилози согласно Пријавата), неуредно пополнетите пријави, како и пријавите кои нема да бидат поднесени во 2 (два) примерока (оригинал и копија), нема да се разгледуваат.

Дополнителни информации, во врска со објавениот јавен конкурс, може да се добијат од следните лица:

- за програмскиот концепт: м-р Огнен Неделковски мобилен телефон: 072/212-686 и е-адреса: o.nedelkovski@avmu.mk; Несрин Махмут мобилен телефон: 075/452-531 и е-адреса: n.sejfula@avmu.mk;
- за сопственичката структура и кадровските услови: Катерина Донева мобилан телефон: 075/452-543 и е-адреса: k.mitre@avmu.mk;
- за техничките и просторните услови: м-р Арбен Саити мобилен телефон: 076/203-222 и е-адреса: arben.saiti@avmu.mk;
- за финансиските услови: Горан Радуновиќ мобилен телефон: 071/223-219 и е-адреса: g.radunovic@avmu.mk; Весна Симоновска мобилен телефон: 076/344-198 и е-адреса: v.simonovska@avmu.mk и
- за општи податоци и правни прашања: м-р Ивона Муфишева мобилен телефон: 076/496-803 и е-адреса: i.mufiseva@avmu.mk и м-р Сања Филиповска мобилен телефон: 078/329-139 и е-адреса: s.filipovska@avmu.mk.

13. Пријавите кои ќе бидат поднесени на овој јавен конкурс, ќе бидат јавно отворени, во седиштето на Агенцијата, Палата „Панко Брашнарџ“, ул. „Македонија“ бр.38, Скопје, една недела по истекот на рокот за поднесување на пријави, утврден во точка 12 на оваа одлука.

Информацијата за денот и часот на јавното отворање ќе биде објавена на веб страницата на Агенцијата: www.avmu.mk.

14. Одлуката за доделување на дозвола за радио емитување на програмски сервис на локално ниво, на подрачјето на општина Струга, ќе биде донесена во рок од 30 (триесет) дена од денот на одржаното јавно отворање на пријавите, наведен во точка 13 на оваа одлука.

Кандидатите на конкурсот ќе бидат известени за одлуката за доделување на дозволата, во рок од 7 (седум) дена од денот на нејзиното донесување.

² Доколку подносителите на пријавите за учество на јавен конкурс не се придржуваат кон условите наведени во точка 10. од оваа Одлука, Агенцијата не презема одговорност за затворање или предвремено отворање на Пријавата.

15. Оваа одлука се објавува во „Службен весник на РСМ“, на веб-страницата на Агенцијата, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во РСМ, а влегува во сила од денот на објавувањето во „Службен весник на РСМ“.

Образложение

До Агенцијата за аудио и аудиовизуелни медиумски услуги (Агенцијата) на 29.01.2025 г., беше доставено Барање, наш арх.бр.08-432/1 од 29.01.2025 г. од заинтересираната страна, физичкото лице Енсар Алуши од Струга, за добивање на дозвола за отварање на локално радио на подрачјето на општина Струга.

Агенцијата, согласно член 70 став 4 од ЗАВМУ, а по повод предметното Барање, наш арх.бр.08-432/2 од 04.02.2025 г. се обрати до АЕК со кое побара информација дали има слободни фреквенции во подрачјето на општина Струга, а доколку има - и информација за начелни технички параметри врз основа на кои ќе се изработи техничко решение за емитување на радио програма.

На 24.02.2025 г. АЕК до Агенцијата достави Известување во врска со барањето информација за слободни фреквенции за емитување на радио програма на локално ниво за град Струга, арх.бр.0805-376/2 од 12.02.2025 г. (наш арх.бр.08-432/3 од 24.02.2025 г.), дека врз основа на постоечките доделби, анализите на радиопростирањето и мерењата во регионот на градот Струга, начелните технички параметри според кои треба да се изработи техничко решение за покривање на град Струга се следните: Можна локација на предавател: Вишни, Ефективна иззрачена моќност: 500 W и Фреквенција: 104.2 MHz.

Во член 70 став 4 од ЗАВМУ е предвидено дека доколку согласно со Планот за доделување и користење на радиофреквенциите, се утврди дека има слободни радиофреквенции, Агенцијата ќе изработи студија со која ќе ја утврди оправданоста за објавување на јавен конкурс, а особено од аспект на исполнувањето на целта на овој закон, како и од аспект на потребите на публиката.

Следствено на наведеното, Агенцијата изработи Студија за утврдување на оправданоста за објавување јавен конкурс за доделување дозвола за радио на локално ниво, на подрачјето на општина Струга (арх.бр.03-1927/1 од 29.04.2025 г.), која е објавена на веб страницата на Агенцијата на 29.04.2025 г.³ Во Студијата беше заклучено следното: „Радио програма во Струга емитува само една радиостаница (РА Плеј), која говорниот дел од програмата го емитува на македонски јазик. Според последниот Попис на населението во РС Македонија што беше спроведен во 2021 година, над половина од жителите на Струга (50,58% или во апсолутен број 25.785 жители) се од албанска етничка припадност. Од овие причини, притоа имајќи предвид и дека Струга е една од општините со позначаен потенцијал на пазарот (бројот на активни деловни субјекти изнесува 2.232), потребно е да се додели дозвола на радиостаница што ќе ги задоволи програмските потреби на ова население. Двете радиостаници што емитуваа програма на албански јазик во Струга престанаа со емитување програма (РА Ррапи во 2024 година, а РА Дрини во 2020 година). За да се овозможат услови за подобро работење, пред сè преку достапност до поголем дел од публиката и пристап до поголем број огласувачи, дозволата треба да се додели за емитување на програмата на албански и на македонски јазик. Оттука, заклучокот е дека постои оправданост за објавување јавен конкурс за доделување дозвола за радио емитување на локално ниво на подрачјето на Општина Струга, и тоа за програмски сервис говорно-музичко радио со претежно информативен општ формат, на албански и на македонски јазик. Ова значи дека од 15% до 25% од вкупно емитуваната програма во текот на една недела, без времето одвоено за содржините што не подлежат на класификација, треба да бидат говорни содржини, кои исполнуваат претежно информативна функција што не смее да биде застапена со помалку од 50% ниту со повеќе од 65% во говорниот дел од програмата во текот на една недела.“

Следствено сето погоре образложено, а имајќи предвид дека согласно Планот за доделување и користење на радиофреквенциите се утврди дека има слободна радиофреквенција за општина Струга, а согласно Студијата, арх.бр.03-1927/1 од 29.04.2025 г. се утврди оправданост за објавување јавен конкурс за доделување дозвола за радио емитување на локално ниво на подрачјето на Општина Струга, и тоа за програмски сервис говорно - музичко радио со претежно информативен општ формат, на албански и на македонски јазик, врз основа на член 18 став 1 алинеја 1 и член 20 став 1 алинеја 10 од ЗАВМУ, а во врска со член 69 ставови 1 и 4, член 70 ставови 1, 4, 6, 9, 10, 11 и 12, член 71, член 74, член 79, член 80 и член 81 од истиот Закон, член 15 став 1 алинеја 1, член 39 став 1 алинеја 10 и член 51 став 1 од Деловникот за работа на Агенцијата за аудио и аудиовизуелни медиумски услуги и Заклучокот арх.бр.02-1997/4 од 08.05.2025 г., Советот

³ [Студија-за-утврдување-на-оправданоста-за-објавување-јавен-конкурс-за-радио-во-Струга.pdf](#)

на Агенцијата за аудио и аудиовизуелни медиумски услуги на 19-та седница одржана на 08.05.2025 г., донесе Одлука како во диспозитивот, која ќе се објави во „Службен весник на РСМ“, на веб-страницата на Агенцијата, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во РСМ, која влегува во сила од денот на објавувањето во „Службен весник на РСМ“.

Агенција за аудио и
аудиовизуелни медиумски услуги,
Претседател на Советот,

Лазо ПЕТРУШЕВСКИ

Примерок од Одлуката да се достави до:

- Директорот на Агенцијата;
- сите организациони единици/сектори/служба во Агенцијата;
- Назначените лица за водење на Уписникот за предметите по првостепената постапка во Агенцијата (Уп1) и
- Агенцијата за електронски комуникации.